

برہان دہلی

۵۰۳

اگست ۱۹۸۱ء

آتی ہے یا اس سے زوال یافتہ جاگیردارانہ نظام کی المناک یاد تازہ ہوتی ہے۔ ملاس عربیہ کے طلباء کے لیے اس کتاب کا مطالعہ بہر حال مفید ہوگا۔ (ف۔ ع)
 ڈاکٹر اقبال سے ادب کے ساتھ : مصنف ڈاکٹر نوری سائز ۲۰۳۳۰ صفحات
 ۸۰ قیمت ۳ روپے۔ ناشر: سر کوٹھراپی سینٹر، اشوک مارکیٹ سدی عنبر بازار حیدرآباد
 (آئندہ)

ڈاکٹر نوری صاحب ”سر کوٹھراپی“ (یعنی علاج بغیر دوا) کے ڈاکٹر ہیں اور جب انھیں اپنے پیشہ سے فرصت ہو تو بقول خود ان کا محبوب مشغلہ شعر و شاعری ہے، لیکن ستم ظریفی زمانہ دیکھیے کہ بے شمار رباعیاں، غزلیں اور قصیدے لکھنے کے باوجود تاحال ان کی رباعیات کا ایک مجموعہ کتابی شکل میں آسکا یا اب ان کی یہ ایک زیر نظر تصنیف شائع ہوئی ہے۔ اس کتاب کا نام عجیب ہے تو اس کے مندرجات عجیب تر اور مقصد عجیب ترین شعر گوئی ”جست مشغلہ“ بن جائے تو شاید یہی نتائج سامنے آتے ہیں۔
 ڈاکٹر صاحب نے علامہ اقبال، میر انیس، دبیر، خسرو، امجد غالب، داغ، مولانا روم، سرمد، خیام اور نظیری وغیرہ کے مختلف اشعار کا جواب اشعار میں دینے کی کوشش کی ہے اور اپنی اس سعی کو انھوں نے فن شاعری میں ”صنف محکیات“ کا نام دیا ہے۔ اس طرح وہ ایک نئی صنف کے موجد بھی بن گئے ہیں۔ اللہم زد فر۔

بے شبہ ڈاکٹر صاحب کو اپنے انکار نظم کرنے پر پوری قدرت حاصل ہے، لیکن موصوف نے اپنی اس تصنیف میں مذکورہ بالا شعر کے اشعار کا جو جواب دیا ہے اسے ”دردِ لادوا“ کے مقابل ”علاج بے دوا“ ہی کہا جاسکتا ہے اور انہی الفاظ پر مدتبہ تمام شد۔

(ف۔ ع)

کاروباری خط و کتابت : از کے۔ محمد احمد ابن مخدوم ایم۔ اے۔ تقطیع۔
 ۲۰۳۳۰ صفحات ۱۶۸ غیر مجلد قیمت ۱۰ روپے۔ ناشر: کرناٹک اشاعت گھر بنگلہ۔